



நவோதய வித்யாலய சமிதி
6-ஆம் வகுப்பில் சேர
2019-ஆம் ஆண்டின் ஜவஹர் நவோதய வித்யாலய தெரிவுநிலைத்
தேர்வுக்குரிய தகவல் குறிப்பேடு

நவோதய வித்யாலய திட்டம்

அறிமுகம்

1986 ஆம் ஆண்டின் தேசியக் கல்விக் கொள்கையின்படி ஜவஹர் நவோதய வித்யாலயா என்று அழைக்கப்படுகின்ற பள்ளிகளை இந்திய அரசு தொடங்கியது. இப்பொழுது இப்பள்ளிகள் 28 மாநிலங்களிலும் 7 யூனியன் பகுதிகளிலும் இயங்கிவருகின்றன. இவை அனைத்தும் மைய அரசின் நிதியுதவியைப் பெற்று நவோதய வித்யாலய சமிதி என்னும் தன்னாட்சி நிறுவனத்தின்கீழ் இயங்கும், இருபாலரும் பயிலும் உறைவிடப் பள்ளிகளாகும். மாணவர் சேர்க்கை ஜவஹர் நவோதய வித்யாலயத் தெரிவுநிலைத் தேர்வின் மூலம் ஆறாம் வகுப்பில் நடைபெறுகிறது. இப்பள்ளிகளில் எட்டாம் வகுப்பு வரை பயிற்றுமொழி தாய்மொழி அல்லது மாநில மொழிகளாகும். அதன்பிறகு கணிதம் மற்றும் அறிவியல் பாடங்கள் ஆங்கிலம் வழியாகவும் சமூக அறிவியல் பாடங்கள் இந்தி அல்லது ஆங்கில மொழி வழியாகவும் பயிற்றுவிக்கப்படுகின்றன. பத்து மற்றும் பன்னிரண்டாம் வகுப்பு மாணவர்கள் மைய இடைநிலைக் கல்வி வாரியம்(CBSE) நடத்தும் தேர்வுகளை எழுதுவர். இப்பள்ளிகளில் பயிலும் போது மாணவர்கள் அனைவருக்கும் இலவசக் கல்வி அளிப்பதோடு அவர்களுக்குத் தேவையான உணவு, தங்கும் இடங்கள், சீருடைகள், பாட நூல்கள் முதலியன இலவசமாக வழங்கப்படும். ஒன்பது முதல் பன்னிரண்டாம் வகுப்பு வரை படிக்கும் மாணவர்களிடமிருந்து குறைந்த கட்டணமாக மாதந்தோறும் ரூபாய் 600/- நவோதய விகாஸ்நிதி என்னும் பெயரில் வசூலிக்கப்படும். ஆனால், தாழ்த்தப்பட்டோர், பழங்குடியினர், பெண்கள், மற்றும் வறுமைக் கோட்டிற்குக் கீழ் உள்ளோர் இக்கட்டணத்தைக் கட்ட வேண்டியதில்லை. அரசு ஊழியர்களின் பிள்ளைகளிடமிருந்து மாதந்தோறும் ரூபாய் 1500/- கட்டணமாக வசூலிக்கப்படும்.

1.1 இத்திட்டத்தின் நோக்கம்:

- i. திறமைவாய்ந்த குறிப்பாக கிராமப்புறத்தைச் சார்ந்த மாணவர்களுக்கு நல்ல நவீன கல்வியை அளிப்பதோடு வளமான பண்பாடு மற்றும் மேலான நன்னெறிகள் புகட்டுதல், சுற்றுச்சூழல் விழிப்புணர்வு அளித்தல், சாதனை மனப்பான்மையை வளர்த்தல் மற்றும் உடற்கல்வி அளித்தல்.
- ii. மும்மொழிகளிலும் மாணவர்களுக்குத் தேவையான திறன்களை வளர்த்தல்
- iii. இந்தி பேசும் மாநிலங்களிலிருந்து இந்தி பேசாத மாநிலத்திற்கும் மற்றும் மறுதலையாகவும் மாணவர்களை அனுப்பி பயிற்றுவிப்பதின் மூலம் தேசிய ஒருமைப்பாட்டுணர்வை வளர்த்தல்.
- iv. பட்டறிவு மற்றும் வசதிகளை பெற்ற பள்ளிகளுடன் பகிர்ந்தளித்து, ஒவ்வொரு மாவட்டத்திலும் பள்ளிக்கல்வியில் முன்மாதிரிப் பள்ளிகளாக விளங்கச் செய்தல்.

1.2. மாநிலங்கள்தோறும் அமைந்துள்ள நவோதய வித்யாலயாக்கள்

நவோதய வித்யாலயத் திட்டத்தின்படி மாவட்டந்தோறும் ஒரு ஜவஹர் நவோதய வித்யாலயா படிப்படியாக அமைக்கப்படவேண்டும். இப்பொழுது 28 மாநிலங்களிலும் 7 யூனியன் பகுதிகளிலும் 660 வித்யாலயாக்கள் அமைய ஒப்புதல் அளிக்கப்பட்டுள்ளது. அவற்றுள் 629 வித்யாலயாக்கள் தற்பொழுது இயங்குகிவருகின்றன. மாநிலங்கள்வாரியாக ஒப்புதல் பெறப்பட்ட வித்யாலயாக்களின் எண்ணிக்கை விவரங்கள் பின்வருமாறு.

ஆந்திர மாநிலம்	13+02	இமாச்சலப் பிரதேசம்	12	பஞ்சாப்	22+01
அஸ்ஸாம்	27+01	ஜம்மு காஷ்மீர்	22+01	புதுச்சேரி	04
அருணாசலப் பிரதேசம்	18	ஜார்கண்ட்	24+02	இராஜஸ்தான்	33+02
அந்தமான் நிக்கோபார் தீவுகள்	3	கர்நாடகம்	30+01	சிக்கிம்	04
பீகார்	38+01	கேரளா	14	திரிபுரா	08
சண்டிகர்	01	லட்சத்தீவு	01	தெலுங்கானா	09
சத்தீஸ்கர்	27+01	மத்திய பிரதேசம்	51+02	உத்திரப்பிரதேசம்	75+01
தில்லி	09	மகாராட்டிரம்	33+01	உத்திரகண்ட்	13
டாமன் மற்றும் டையு	02	மணிப்பூர்	09+02	மேற்கு வங்காளம்	19+01
தாத்ரா மற்றும் நாகர் ஹவேலி	01	மேகாலயா	11+01	மொத்தம் 638 + 22** = 660	
கோவா	02	மிசோராம்	08		
குஜராத்	33 +01	நாகாலாந்து	11		
ஆரியானா	21	ஒடிஸ்சா	30+01		

**தாழ்த்தப்பட்ட மற்றும் பழங்குடியினர் பெருமளவில் உள்ள மாவட்டங்களில் கூடுதல் பள்ளிகள் திறக்க ஒப்புதல் அளிக்கப்பட்டுள்ளது.

**கூடுதல் சிறப்பு ஜ.ந.வி.

ஒவ்வொரு வித்யாலயாவிலும் தெரிவுநிலைத் தேர்வின் வழியாக ஆறாம் வகுப்பில் தகுதியுள்ள 80 மாணவர்கள் சேர்த்துக்கொள்ளப்படுவர். போதிய இடவசதி இல்லையென்றால் மாணவர் சேர்க்கையை 40 ஆகக் குறைக்கவோ அல்லது தெரிவுநிலைத் தேர்வின் முடிவை நிறுத்தி வைக்கவோ அல்லது மாணவர் சேர்க்கையை நிறுத்தி வைக்கவோ அல்லது தெரிவுநிலைத் தேர்வை நிறுத்தி வைக்கவோ நவோதய வித்யாலய சமிதிக்கு முழு உரிமை உண்டு.

1.3 ஜவஹர் நவோதய வித்யாலய தெரிவுநிலைத்தேர்வு - 2019

2019-20ம் கல்வியாண்டில் 6-ம் வகுப்பில் சேர்வதற்கான ஜவகர் நவோதயா வித்யாலயா தெரிவுநிலைத் தேர்வு ஒரே கட்டமாக அனைத்து ஜவகர் நவோதயா வித்யாலயாவிற்கும் 06-04-2019 அன்று சனிக்கிழமை காலை 11:15 மணிக்கு நடைபெறும் .

இணையதளத்தின் வழியாக விண்ணப்பங்களை சமர்ப்பிக்க இறுதி நாள் 30-11-2018

ஜவஹர் நவோதய வித்யாலயத் தெரிவுநிலைத் தேர்வுக்கு விண்ணப்பித்தல் எப்படி?

2.1 இணையதளத்தின் வழியாகத் தெரிவுநிலைத் தேர்வுக்குப் பதிவு செய்யும் முறை

i. இணையத்தின் வழியாகத் தெரிவுநிலைத் தேர்வுக்கு விண்ணப்பிக்கும் முறை மிகவும் எளிமையாக்கப்பட்டுள்ளது. www.navodaya.gov.in என்னும் இணையதளத்தில் உள்ள ஜவஹர் நவோதய வித்யாலய சமிதியின் சேர்க்கை வலைவாசல் (Admission Portal) வழியாக இலவசமாக விண்ணப்பங்களைப் பதிவு செய்யலாம். இருப்பிடம், வயது, தகுதி முதலானவற்றிற்கு முறையான ஆதாரங்கள் மற்றும் சான்றிதழ்கள் உள்ள விண்ணப்பதாரர்கள் மட்டுமே நடைமுறைப்படுத்தப்பட்ட முறைப்படிப் பதிவு செய்யத் தகுதியுடையவர்கள் ஆவார்கள்.

ii. தகுதியுடைய விண்ணப்பதாரர்கள் தாங்கள் 5 ஆம் வகுப்பில் படிக்கும் பள்ளியின் தலைமையாசிரியரால் / முதல்வரால் வழங்கப்பட்ட, நிழற்படத்துடன் தங்கள் கையொப்பமும் பெற்றோர்/பாதுகாவலர் கையொப்பமும் உள்ள சான்றிதழினைப் பதிவேற்றம் செய்ய வேண்டும். அப்பின்னிணைப்பு 10 kb முதல் 100 kb அளவு கொண்ட jpg வடிவத்தில் பதிவேற்றம் செய்யப்படவேண்டும்.

iii. தேசிய திறந்தவெளிப் பள்ளிக்கல்வி மைய விண்ணப்பதாரர்கள் 'B' சான்றிதழினைப் பெறவேண்டும் மேலும் அவர் எந்த மாவட்டத்தில் உள்ள நவோதயப் பள்ளியில் சேர விரும்புகிறாரோ அதே மாவட்டத்தைச் சேர்ந்த இருப்பிடத்தையும் கொண்டவராக இருத்தல் வேண்டும்.

iv. இணையதளம் திறந்த மூலத்தில் உள்ளது மற்றும் இலவசமானது. அதனால் விண்ணப்பங்களை மடிக்கணினி, கைப்பேசி, வரைப்பட்டிகை (Tablet) முதலானவற்றின் வழியாகவும் பதிவேற்றம் செய்யலாம்.

v. அனைத்து JNV-களிலும் விண்ணப்பத்தை இலவசமாக பதிவேற்றம் செய்வதற்கு விண்ணப்பதாரர்/ பெற்றோருக்கு உதவுவதற்காக ஒரு உதவி மையம் இருக்கும். பெற்றோர்கள் விண்ணப்பதாரரோடு தேவையான ஆவணங்கள் (அதாவது) தலைமையாசிரியரால் கையெழுத்திடப்பட்ட சான்றிதழ், நிழற்படம் மற்றும் பதிவுஎண் மற்றும் கடவுச்சொல் (Password) பெறுவதற்கான குறுஞ்செய்தியைப்பெற(SMS) சரியான கைப்பேசி எண் கொண்ட கைப்பேசியோடு உதவி மையத்தை அணுகலாம்.

2.2 நுழைவுச்சீட்டு வழங்குதல்:

தெரிவுநிலைத் தேர்வு நடைபெறுவதற்கு முன்பு சேர்க்கை வலைவாசல் வழியாக 2019 மார்ச் 1-ம் தேதியிலிருந்து விண்ணப்பதாரர்கள்/பெற்றோர்கள் இலவசமாக நுழைவுச்சீட்டினைப் பதிவிறக்கம் செய்து கொள்ளலாம்.

2.3 தெரிவுநிலைத்தேர்வின் முடிவுகள்:

ஜவஹர் நவோதய வித்யாலயா தெரிவு நிலைத்தேர்வு-2019 இன் முடிவுகள், 2019 ஆண்டின் மே மாத இறுதி வாரத்தில் அனைத்து JNVக்கும் அறிவிக்கப்படும் என எதிர்பார்க்கப்படுகிறது. தேர்வு முடிவுகள் பின்வரும் தொடர்புடைய அலுவலகங்களில் பார்வைக்காக வைக்கப்படும்.

- i. ஜவஹர் நவோதய வித்யாலயா
- ii. மாவட்டக் கல்வி அலுவலகம்
- iii. மாவட்ட ஆட்சித்தலைவர் அலுவலகம்
- iv. துணை ஆணையர், நவோதய வித்யாலயா சமிதி, ஹைதராபாத் மண்டலம்.
- v. நவோதய வித்யாலய சமிதியின் www.navodaya.gov.in என்னும் வலைதளத்திலும் வெளியிடப்படும். விண்ணப்பதாரர்கள் சமிதியின் சேர்க்கைக்கான வலைவாயில் வழியாகவும் (Admission Portal) தேர்வு முடிவுகளைக் காணலாம். மேலும், ஜவஹர் நவோதய வித்யாலயாவின் பள்ளி முதல்வரும் பதிவுசெய்யப்பட்ட கைப்பேசிஎண்ணில் குறுஞ்செய்தி (SMS) மூலமாகவும், விரைவு அஞ்சல் வழியாகவும் தேர்ச்சி பெற்ற விண்ணப்பதாரருக்குத் தெரியபடுத்துவார்.

தெரிவு செய்தலும் சேர்க்கையும்

- 3.1. தெரிவுநிலைத்தேர்வின் தேர்ச்சியை மட்டும் வைத்து நவோதய வித்யாலயாவில் சேர்வதற்கு விண்ணப்பதாரர் உரிமை கோர முடியாது. மாணவர் சேர்க்கையின் போது ஒவ்வொரு தேர்ச்சி பெற்ற விண்ணப்பதாரரும் நவோதய வித்யாலயா சமிதியினரால் குறிப்பிடப்படும் தொடர்புடைய அனைத்துச் சான்றிதழ்களையும் அளிக்கவேண்டும். அதுவரை நுழைவுத்தேர்வின் தேர்ச்சி தற்காலிகமானதே.
- 3.2. பள்ளிச் சேர்க்கையில் ஏதேனும் சிக்கல் இருப்பின் நவோதய வித்யாலயா சமிதியின் முடிவே இறுதியானது. விண்ணப்பதாரர் அதற்குக் கட்டுப்பட வேண்டியவர் ஆவார்.
- 3.3. நுழைவுத்தேர்வில் பங்கு பெற்ற விண்ணப்பதாரரின் (தேர்வு செய்யப்பட்ட மற்றும் தேர்வு செய்யப்படாத) மதிப்பெண்கள் அறிவிக்கப்படமாட்டா.
- 3.4. விடைத்தாள்கள் மறு மதிப்பீடு செய்வதற்கு அனுமதியில்லை. விடைத்தாள்கள் கணிப்பொறியின் வழியாக மிகுந்த கவனத்துடன் பரிசீலிக்கப்பட்டு துல்லியமாக மதிப்பிடப்பட்டு தேர்வு முடிவுகள் அறிவிக்கப்படுவதால் மறுகூட்டலுக்கோ / மறுமதிப்பீட்டிற்கோ அனுமதி இல்லை.
- 3.5. பள்ளியில் சேர அனுமதி கிடைத்த மாணவர்கள் எட்டாம் வகுப்பு முடித்து ஒன்பதாம் வகுப்பிற்குத் தேர்ச்சி பெறும் போது இந்தி மொழி பேசும் மாநிலத்தில் உள்ள நவோதய வித்யாலயாவிற்கு இடப்பெயர்ச்சித்திட்டத்தின் வழியாக ஒரு கல்வி ஆண்டிற்குப் பள்ளி மாற்றம் செய்யப்படுவார்கள். அதே போல் இந்தி மொழி பேசும் மாநிலத்திலிருந்து இந்தி மொழி பேசாத மாநிலத்திற்கு இடமாற்றம் செய்யப்படுவார்கள் என்பதை மாணவர், பெற்றோர்/பாதுகாவலர் ஆகியோர் கவனத்தில் கொள்ளவேண்டும். அதற்குத் தேர்ந்தெடுக்கப்பட்ட மாணவர் உடன்படவில்லையெனில், அம்மாணவர் / மாணவி அப்பள்ளியில் தொடர்ந்து படிக்க அனுமதிக்கப்படமாட்டார்.
- 3.6. நுழைவுத்தேர்வில் தேர்ச்சிப் பெற்ற விண்ணப்பதாரர் எந்த மாவட்டத்தில் நுழைவுத்தேர்வு எழுதினாரோ, அந்த மாவட்டத்தில் உள்ள ஜவஹர் நவோதய வித்யாலயாவில் மட்டுமே சேர்த்துக்கொள்ளப்படுவார். எக்காரணத்திற்காகவும் தேர்ச்சி பெற்ற விண்ணப்பதாரர், தாம் தேர்வு எழுதிய மாவட்டத்தில் உள்ள ஜவஹர் நவோதய வித்யாலயாவைத்தவிர, வேறு எந்த மாவட்டத்திலுமுள்ள ஜவஹர் நவோதய வித்யாலயாவில் சேர்த்துக் கொள்ளப்படமாட்டார்.

என்பதை விண்ணப்பதாரர், பெற்றோர்/பாதுகாவலர்கள் கவனத்தில் கொள்ளவேண்டும். பயிற்று மொழி, பெற்றோர் அல்லது பாதுகாவலரின் இடமாற்றம் போன்ற காரணங்களுக்காகத் தேர்ச்சி பெற்ற மாணவர்களின் பள்ளி மாற்றத்திற்கான வேண்டுகோள் ஏற்றுக்கொள்ளப்படமாட்டாது.

3.7. தாழ்த்தப்பட்டோர், பழங்குடியினர் இனத்தைச் சேர்ந்த மாணவர்கள் தெரிவுநிலைத் தேர்வில் தேர்ச்சி பெற்றால் தங்களின் இனச்சான்றிதழை உரிய அலுவலரிடமிருந்து பெற்று ஒப்படைக்க வேண்டும். இந்த சான்றிதழ் அக்கல்வியாண்டின் ஏப்ரல் 15 ஆம் தேதிக்கு முன்னால் பெறப்பட்டதாக இருக்க வேண்டும். அச்சான்றிதழைப் பள்ளியில் சேரும்போது ஜவஹர் நவோதய வித்யாலயா முதல்வரிடம் அளிக்க வேண்டும். எடுத்துக்காட்டாக, 2019-2020 கல்வியாண்டில் விண்ணப்பதாரர் பள்ளியில் சேர விரும்பினால் அந்தச் சான்றிதழினை 2019 ஆம் ஆண்டின் ஏப்ரல் மாதம் 15 ஆம் தேதியன்றோ அல்லது அதற்கு முன்னதாகவோ பெற்றிருக்க வேண்டும்.

3.8. கிராமப்புற ஒதுக்கீட்டில் சேர விரும்பும் விண்ணப்பதாரர், அவர் 3, 4, 5 ஆம் வகுப்புகளுள் படித்த பள்ளி அதே கிராமத்தைச் சார்ந்ததாக இருக்கின்ற சான்றிதழினை அளிக்க வேண்டும்.

3.9. மாற்றுத்திறனாளி விண்ணப்பதாரர்கள் (உடல், காது, கண், முதலிய பாகங்கள் ஊனமடைந்தவர்கள்) தேர்ச்சி பெற்றால் தங்கள் மாவட்ட முதன்மை மருத்துவ அலுவலரால் கையொப்பம் இடப்பட்ட உடல் ஊனச் சான்றிதழைப் பள்ளிச் சேர்க்கையின் போது ஒப்படைக்க வேண்டும்.

3.10. மாற்றுத்திறனாளி (காது, கண், உடல் ஊனமுற்றவர்கள்) விண்ணப்பதாரர்கள் தேர்வுநிலைத் தேர்வுக்கு விண்ணப்பிக்கும் போது நாள்தோறும் அவர்கள் 5 ஆம் வகுப்பில் எந்த மாவட்டத்தில் உள்ள பள்ளியில் படித்து வந்தாரோ அந்த மாவட்டத்திலுள்ள நவோதய வித்யாலயாவில்தான் சேர விரும்ப வேண்டும்.

3.11. மாற்றுப்பாலின (Transgender Category) வகுப்பைச் சேர்ந்தவர்கள், தெரிவுநிலைத் தேர்வுக்கு விண்ணப்பிக்கும் போது எந்த மாவட்டத்தில் உள்ள பள்ளியில் தொடர்ந்து படித்து வருகின்றாரோ, அந்த மாவட்டத்தில் அமைந்துள்ள ஜவஹர் நவோதய வித்யாலயாவில் படிப்பதற்குச் சேர விரும்ப வேண்டும். அவர்கள் மூன்றாம் பாலினத்தை சேர்ந்தவர்கள் என்பதற்கான சான்றிதழை அந்த மாநிலத்திலுள்ள அச்சான்றிதழை வழங்கும் உரிய அலுவலரிடமிருந்து பெற்றுப் பள்ளியில் சேர்க்கையின்போது ஒப்படைக்க வேண்டும். அவர்களுக்காக எந்தவிதமான தனி இடஒதுக்கீடும் இல்லை.

தகுதியுடையவர் யார்?

அனைத்து விண்ணப்பதாரர்களுக்கும்

4.1. ஜவஹர் நவோதய வித்யாலயா அமைந்துள்ள மாவட்டத்தைச் சேர்ந்த விண்ணப்பதாரர் மட்டுமே அப்பள்ளிக்கு விண்ணப்பிக்கத் தகுதியுடையவர். நவோதய வித்யாலயா அமைக்கப்பட்ட பிறகு அந்த மாவட்டம் பிரிக்கப்பட்டிருக்குமாயின், புதியதாகப் பிரிக்கப்பட்ட மாவட்டத்தில் நவோதய வித்யாலயா இன்னும் அமைக்கப்படவில்லையெனில் புதிய

மாவட்டத்தைச் சேர்ந்த விண்ணப்பதாரரும், பிரிப்பதற்கு முன் இருந்த மாவட்டத்தில் உள்ள நவோதய வித்யாலயாவில் சேரத் தகுதி உடையவர் ஆவார்.

4.2. வித்யாலயாவில் சேர விரும்பும் விண்ணப்பதாரர் **01-05-2006** -க்கு முன்பு பிறந்தவராகவும் **30-04-2010**-க்குப் பிறகு பிறந்தவராகவும் (இரண்டு நாட்களும் இதில் அடங்கும்) இருத்தல் கூடாது. இந்த விதி தாழ்த்தப்பட்டோர், பழங்குடி இனத்தவர் உள்ளிட்ட அனைத்து பிரிவினருக்கும் பொருந்தும். விண்ணப்பதாரரின் வயது சான்றிதழில் உள்ள வயதைவிட அதிகமாக இருக்கலாம் என்ற ஐயம் ஏற்படுமானால், விண்ணப்பதாரரின் வயது மருத்துவக் குழுவின் பரிசீலனைக்குப் பரிந்துரைக்கப்படும். அதன் தீர்ப்பே இறுதியாக ஏற்றுக்கொள்ளப்படும்.

4.3. தெரிவுநிலைத்தேர்விற்கு விண்ணப்பிக்கும் ஒவ்வொருவரும் **2018-2019** ஆம் கல்வியாண்டு முழுவதும் எந்த மாவட்டத்தில் உள்ள நவோதய வித்யாலயாவில் சேர விரும்புகிறாரோ அந்த மாவட்டத்தில் உள்ள அரசு / அரசு நிதியுதவிப்பள்ளி / அரசு அங்கீகாரம் பெற்ற பள்ளியில் ஐந்தாம் வகுப்பில் படிப்பவராகவோ அல்லது தேசிய திறந்தவெளிப் பள்ளியின் "B" தகுதிச் சான்றிதழ் பெற அம்மாவட்டத்தில் படிப்பவராகவோ இருத்தல் வேண்டும். அப்பள்ளிகள் அரசாங்கத்தால் அல்லது அரசு ஒப்புதல் பெற்ற முகவர்களால் (Agency) ஏற்றுக்கொள்ளப்பட்டிருக்க வேண்டும். தேசிய திறந்தவெளிப் பள்ளியில் "B" தகுதிச்சான்றிதழ் பெற்றவர் படித்த பள்ளியானது அந்த நிறுவனத்தின் (NIOS) ஒப்புதல் பெற்றதாக இருத்தல் இன்றியமையாதது. விண்ணப்பதாரர் **2018-2019** ஆம் கல்வியாண்டில் ஐந்தாம் வகுப்பில் தேர்ச்சி பெற்றிருந்தால் மட்டுமே **2019-2010** ஆம் கல்வியாண்டில் 6 ஆம் வகுப்பில் படிக்க ஜவஹர் நவோதய வித்யாலயாவில் சேர்த்துக்கொள்ளப்படுவார்.

4.4. கிராமப்புற ஒதுக்கீட்டில் சேர விரும்பும் விண்ணப்பதாரர் முறையே 3,4 மற்றும் 5ஆம் வகுப்புகளை எவ்வித இடைவெளியுமின்றி முழுஆண்டும் அரசுப் பள்ளி/ அரசுஉதவிப் பள்ளி/அரசின் அங்கீகாரம் பெற்ற கிராமப்புறத்துப் பள்ளிகளில் படித்துத் தேர்ச்சி பெற்றிருத்தல் இன்றியமையாதது.

4.5. தேசிய திறந்தவெளி பள்ளியில் சிறப்புப் பாடத்திட்டத்தின்கீழ் "B" தகுதிச்சான்றிதழை 2018 ஆம் ஆண்டு செப்டம்பர் மாதம் 30 ஆம் தேதியன்றோ அல்லது அதற்கு முன்னரோ பெறும் நிலையிலுள்ள, குறிப்பிட்ட வயது வரம்பிற்கு உட்பட்ட மாணவர் இந்த நவோதய தெரிவுநிலைத்தேர்வு எழுதத் தகுதிப்பெற்றவர்கள் ஆவர். அவர்களது சான்றிதழ்களை மாவட்டக் கல்வி அலுவலர்கள் ஆய்வுசெய்வார். அம்மாணவர்களது கிராமப்புறத் தகுதி தாசில்தார்/மாவட்ட ஆட்சியர் அவர்களால் அம்மாணவர்கள் கடந்த மூன்று ஆண்டுகளாகத் தொடர்ந்து கிராமப்புறத்தில்தான் வசிக்கிறார்கள் என்று உறுதி செய்யப்பட்ட இருப்பிடச் சான்றிதழை வைத்து முடிவு செய்யப்படும். மேற்கண்ட பாடத்திட்டத்தில் படிக்கும் நகர்ப்புற மற்றும் நகர்புறமாக அறிவிக்கப்பட்ட மாணவர்கள் கிராமப்புற ஒதுக்கீடு பெறுவதற்குத் தகுதியற்றவர்கள் ஆவார்கள்.

4.6. **15.09.2018** தேதிக்குள் ஐந்தாம் வகுப்பிற்குத் தேர்ச்சி பெற்று பள்ளியில் அனுமதிக்கப்படாத எந்தவொரு மாணவ மாணவியரும் விண்ணப்பம் செய்ய தகுதியற்றவராவார்.

4.7. எந்த ஒரு சூழ்நிலையிலும் எந்த விண்ணப்பதாரரும் இரண்டாவது முறையாகச் சேர்க்கைக்கான தேர்வு எழுதத் தகுதியற்றவர் ஆவார்.

கிராமப்புற விண்ணப்பதாரர்களுக்கு

- A) குறைந்த அளவு 75% இடங்கள் கிராமப்புறப் பகுதியில் இருப்பவரைக் கொண்டும் எஞ்சிய இடங்கள் அந்த மாவட்டத்தில் உள்ள நகர்ப்புறத்தில் இருப்பவர்களைக் கொண்டும் நிரப்பப்படும்.
- B) கிராமப்புறத்திற்கென ஒதுக்கப்பட்ட இடத்தில் சேர்க்கைக்கு விண்ணப்பிப்பவர் கண்டிப்பாக 3,4,5 ஆம் வகுப்புகளைக் கல்வியாண்டு முழுவதும் கிராமப்புறத்தில் உள்ள அரசுப்பள்ளி/அரசுநிதியுதவிப்பள்ளி /அங்கீகரிக்கப்பட்ட பள்ளிகளில் படித்துத் தேர்ச்சி பெற்று இருக்க வேண்டும். ஆனாலும் விண்ணப்பதாரர் சேர்க்கையை விரும்பும் மாவட்டத்திலேயே 5 ஆம் வகுப்பு முழுவதும் படித்தவராக இருத்தல்வேண்டும்.
- C) தேசியத் திறந்தவெளிப் பள்ளிப் பாடத்திட்டத்தின் கீழ் பயிலும் விண்ணப்பதாரர் மாவட்ட ஆட்சியர்/ தாசில்தார் / வட்டார வளர்ச்சி அலுவலர் வழங்கக்கூடிய கிராமப்புற சான்றிதழைத் தர வேண்டும்.

நகர்ப்புற விண்ணப்பதாரர்களுக்கு

நகர்ப்புறப் பள்ளியில் 3,4,5 வகுப்புகளுள் ஏதேனும் ஒரு வகுப்பில் ஒரு நாள் படித்திருந்தால் கூட அந்த விண்ணப்பதாரர் நகர்ப்புற விண்ணப்பதாரராகவே கருதப்படுவார். 2011ஆம் ஆண்டின் மக்கள்தொகைக் கணக்கெடுப்பின்படி அல்லது பின்னர் ஒரு அரசு அறிக்கையின்படி நகர்ப்புறமாக வரையறை செய்யப்பட்டவை மட்டும் நகர்ப்புறம் என்றும் ஏனைய இடங்கள் அனைத்தும் கிராமப்புறம் என்றும் கருதப்படும்.

மாற்றுப் பாலினத்தவருக்கு (Transgender)

மாற்றுப் பாலினத்தவருக்கென்று எந்த ஒரு தனிப்பட்ட இட ஒதுக்கீடும் இல்லை. அவர்கள் (ஆண்) மாணவர்களாகவே கருதப்பட்டு ஆண் மாணவருக்குரிய கிராமப்புறம் / நகர்ப்புறம் / தாழ்த்தப்பட்டவர் / பழங்குடியினர் / மாற்றுத்திறனாளிகளுக்குரிய இட ஒதுக்கீட்டினை மட்டுமே பெறுவர்.

இடஒதுக்கீடு

- a. குறைந்தது 75% இடங்கள் அம்மாவட்டத்தில் உள்ள கிராமப்புறப்பகுதியில் படிக்கும் மாணவர்களைக் கொண்டும் எஞ்சிய இடங்கள் நகர்ப்புற மாணவர்களைக் கொண்டும் நிரப்பப்படும்.
- b. தாழ்த்தப்பட்ட மற்றும் பழங்குடியின மாணவர்களுக்கு அம்மாவட்டத்தின் மக்கள் தொகையில் அவர்களின் சதவிகித அடிப்படையில் இடஒதுக்கீடு அளிக்கப்படும். இவ்வொதுக்கீடு, தேசிய ஒதுக்கீட்டுச் சராசரியின் அளவை விட (15% தாழ்த்தப்பட்டோர், 7.5% பழங்குடியினர்) எந்த மாவட்டத்திலும் குறைவாக இருக்காது. ஆனால் இவ்விரு இனத்தோருக்கான மொத்த ஒதுக்கீடு 50% வரை மட்டுமே அமையும். மேலும் இவ்வொதுக்கீடு உள்மாற்றத்திற்கு உட்பட்டது. பொது ஒதுக்கீட்டில் தேர்வு பெறும் இவ்வினத்தவர் இவ்வொதுக்கீட்டின் கீழ் எடுத்துக் கொள்ளப்படமாட்டார்.
- c. மொத்த இடங்களில் மூன்றில் ஒரு பங்கு பெண்களுக்கு ஒதுக்கீடு செய்யப்படும்.

- d. 3% இட ஒதுக்கீடு **மாற்றுத்திறனாளி மாணாக்கர்களுக்கு (உடல், காது, கண் குறைபாடு உள்ளவர்கள்) ஒதுக்கப்பட்டுள்ளது.
- ** கண்பார்வை இல்லாதவர்கள் என்போர்:
1. கண்பார்வை முழுவதுமாக இல்லாதவர்கள் (அல்லது)
 2. கண்பார்வை 6/60 (அல்லது) 20/200 வரை (SNELLEN) கண்ணாடி அணிந்தும் மிகாதவர்கள் (அல்லது)
 3. கண்பார்வை 20டிகிரி (அல்லது) அதைவிட மோசமாக உள்ளவர்கள்.
- ** காது கேளாதவர்கள் என்போர்:
- 60 டெசிபிள்கள் வரை (அல்லது) அதிகமாக உள்ளவர்கள்
- ** லோகோமோட்டார் ஊனம் என்பது:
- மூட்டு எலும்புகள் (அல்லது) தசைநார்கள் மூலமாக ஊனம் அடைந்தவர்கள் (அல்லது) மூளை நரம்புகள் மூலம் ஊனம் அடைந்தவர்கள்
- ** உடல் ஊனம்
- மருத்துவ அலுவலரின் சான்றிதழ்படி, குறைந்தபட்சம் 40% அல்லது அதற்கும் மேலாக உடல் ஊனம் உள்ளவர்கள் ஊனமுற்றவராகக் கருதப்படுவர்.

தேர்ச்சி பெற்ற பிறகு சமர்ப்பிக்கவேண்டிய ஆவணங்கள்

தெரிவுநிலைத்தேர்வில் தேர்ச்சி பெற்ற மாணவர்களின் பெற்றோர் அவர்களைப் பள்ளியில் சேர்க்கும் போது சான்றிதழ்களைச் சரி பார்க்க அளிக்க வேண்டிய ஆவணங்கள்:-

- i) உரிய படிவத்தில் அமைந்த இருப்பிடச் சான்றிதழ் (தேசிய திறந்தவெளி பள்ளியில் படித்திருந்தால் மட்டும்)
- ii) பிறந்ததேதிக்கான ஆதாரம் உள்ள சான்றிதழ்.
- iii) நவோதய வித்யாலய சமிதியின் விதிகளின்படி தகுதிக்கான ஆதாரச் சான்றிதழ்.
- iv) கிராமப்புற ஒதுக்கீட்டில் சேர விரும்பும் விண்ணப்பதாரர்களின் பெற்றோர்கள், அவர்கள் படிக்கும் பள்ளி இருக்கும் இடம் அரசாணையால் உறுதி செய்யப்பட்ட கிராமப்புறப் பகுதிதான் என்று சான்றிதழ் அளிக்க வேண்டும்.
- v) தேவையான பிற ஆவணங்கள்.

தெரிவுநிலைத்தேர்வு பற்றி

1. தேர்வு மையம்

நுழைவுச்சீட்டில் குறிக்கப்பட்டுள்ள மையத்தில் மட்டுமே விண்ணப்பதாரர் தேர்வு எழுத வேண்டும் வேறு மையத்தில் தேர்வு எழுத அனுமதிக்கப்படமாட்டார். தேர்வு மையம் மாற்றம் தொடர்பாக எந்த விண்ணப்பமும் ஏற்றுக் கொள்ளப்படமாட்டாது. நுழைவுச்சீட்டு இல்லாதவர்கள் தெரிவுநிலைத்தேர்வு எழுத அனுமதிக்கப்படமாட்டார்கள். நுழைவுச்சீட்டினை www.navodaya.gov.in என்னும் இணையதளத்தின் வழியாகப் பதிவிறக்கம் செய்துகொள்ளலாம்.

2. தேர்வு எழுதும் மொழி

ஐவஹர் நவோதய வித்யாலயாவின் தெரிவுநிலைத்தேர்வு மாநிலங்கள்தோறும் பின்வரும் பல்வேறு மொழிகளில் நடத்தப்படுகின்றன.

மாநிலத்தின் பெயர்	மொழிகள்
அந்தமான் மற்றும் நிக்கோபார் தீவுகள்	இந்தி, ஆங்கிலம், தமிழ், உருது, வங்காளம்
ஆந்திரப்பிரதேசம்	இந்தி, ஆங்கிலம், தெலுங்கு, மராத்தி, உருது, ஒரியா, கன்னடம்
அருணாசலப்பிரதேசம்	ஆங்கிலம், இந்தி
அஸ்ஸாம்	ஆங்கிலம், இந்தி, அஸ்ஸாமி, போடோ, காரோ, வங்காளம், மணிப்புரி (வங்காள எழுத்துரு), மணிப்புரி (மீதெய் மயக் எழுத்துரு)
பீகார்	ஆங்கிலம், இந்தி, உருது
சண்டிகர்	ஆங்கிலம், இந்தி, பஞ்சாபி
சத்தீஸ்கர்	ஆங்கிலம், இந்தி
தில்லி	ஆங்கிலம், இந்தி
கோவா	ஆங்கிலம், இந்தி, மராத்தி, கன்னடம்
குஜராத்	ஆங்கிலம், இந்தி, குஜராத்தி, மராத்தி
ஹரியானா	ஆங்கிலம், இந்தி
இமாச்சல் பிரதேசம்	ஆங்கிலம், இந்தி
ஜம்மு மற்றும் காஷ்மீர்	ஆங்கிலம், இந்தி, உருது
ஜார்கண்ட்	ஆங்கிலம், இந்தி, உருது, ஒரியா
கர்நாடகா	இந்தி, ஆங்கிலம், கன்னடம், தெலுங்கு, மராத்தி, உருது, மலையாளம், தமிழ்
கேரளா	இந்தி, ஆங்கிலம், மலையாளம், தமிழ், கன்னடம்
இலட்சத்தீவு	இந்தி, ஆங்கிலம், மலையாளம்
மத்தியப்பிரதேசம்	ஆங்கிலம், இந்தி, உருது, மராத்தி, குஜராத்தி
மகாராஷ்டிரம்	ஆங்கிலம், இந்தி, கன்னடம், மராத்தி, உருது, தெலுங்கு, குஜராத்தி
மணிப்பூர்	ஆங்கிலம், இந்தி, மணிப்புரி (மீதெய் மயக்),
மேகாலயா	ஆங்கிலம், இந்தி, காசி, காரோ, வங்காளம், அஸ்ஸாமி
மிஜோராம்	ஆங்கிலம், இந்தி, மிஜோ
நாகாலாந்து	ஆங்கிலம், இந்தி,
ஒடிசா	ஆங்கிலம், இந்தி, தெலுங்கு, ஒரியா, உருது
புதுச்சேரி	ஆங்கிலம், தமிழ், தெலுங்கு, மலையாளம், இந்தி
பஞ்சாப்	ஆங்கிலம், இந்தி, பஞ்சாபி
இராஜஸ்தான்	ஆங்கிலம், இந்தி
சிக்கிம்	ஆங்கிலம், இந்தி, நேபாளி
தெலுங்கானா	இந்தி, ஆங்கிலம், தெலுங்கு, கன்னடம், மராத்தி, உருது
திரிபுரா	ஆங்கிலம், இந்தி, வங்காளம்
டாமன் மற்றும் டையு (U.T)	ஆங்கிலம், இந்தி, குஜராத்தி
தாதர் மற்றும் நாகர் ஹவேலி (U.T)	ஆங்கிலம், இந்தி, குஜராத்தி, மராத்தி
உத்திரப்பிரதேசம்	ஆங்கிலம், இந்தி, உருது
உத்தரகண்ட்	ஆங்கிலம், இந்தி, உருது
மேற்கு வங்காளம்	ஆங்கிலம், இந்தி, வங்காளம், நேபாளி, உருது

குறிப்பு: விண்ணப்பதாரருக்குத் தம்முடைய விண்ணப்பப் படிவத்தில் குறிப்பிட்டிருந்த மொழியிலேயே தேர்வுச்சிற்றேடு வழங்கப்படும்.

3. தேர்வில் வரும் வினாக்களின் விவரம்

காலை 11:30 முதல் மதியம் 1:30 வரை உள்ள இரண்டு மணிகள் கால அளவு கொண்டதாகத் தெரிவுநிலைத் தேர்வு இருக்கும். மேலும் பல்விடை வினாக்களைக் (Objective type) கொண்ட மூன்று பிரிவுகளில் தேர்வுத்தாள் அமைந்திருக்கும். 100 மதிப்பெண்களுக்கு ஒவ்வொரு மதிப்பெண்ணைக் கொண்ட 80 வினாக்கள் அதில் இடம்பெற்றிருக்கும். வழிமுறைகளைப் படிக்க 15 நிமிடங்கள் கூடுதல் நேரம் அனுமதிக்கப்படுகிறது. எனவே, விண்ணப்பதாரர் 06-04-2019 அன்று காலை 11.00 மணிக்கே ஆஜராக வேண்டும்.

தேர்வு வகை	வினாக்களின் எண்ணிக்கை	மதிப்பெண்கள்	காலஅளவு
அறிவுத்திறன் தேர்வு	40	50	60 நிமிடம்
எண்கணித அறிவுத் தேர்வு	20	25	30 நிமிடம்
மொழியறிவுத் தேர்வு	20	25	30 நிமிடம்
கூட்டு	80	100	2 மணி நேரம்

மூன்று பிரிவுகளைக் கொண்ட ஒரு தேர்வுச்சிற்றேடு ஒவ்வொரு விண்ணப்பதாரருக்கும் வழங்கப்படும். மாற்றுத்திறனாளிகளுக்குக் கூடுதலாக 30 நிமிடங்கள் வழங்கப்படும்.

4. விடைகளைப் பதிவு செய்யும் முறை

a) விடை எழுதுவதற்கென்று தனி விடைத்தாள் ஒன்று கொடுக்கப்படும். விண்ணப்பதாரர்கள் அவ்விடைத்தாளில் சரியான விடைக்குரிய எண்ணை அவ்வினா எண்ணுக்குரிய இடத்தில் எழுத வேண்டும். விடைத்தாள் OMR தாளாக அமையும். மாதிரி விடைத்தாள் NVS-ன் இணையதளத்தில் பதிவேற்றம் செய்யப்படும்.

b) விடைத்தாளில் நீலம் அல்லது கருப்பு பந்துமுனைப் பேனாவை மட்டுமே பயன்படுத்தி எழுதவேண்டும். மேலும் மாணவர்கள் தங்களுடைய பந்துமுனைப் பேனாவைத் தாங்களே கொண்டு வருதல் வேண்டும். பென்சிலால் தேர்வு எழுத அனுமதி இல்லை.

c) ஒவ்வொரு வினாவிற்கும் நம்பத்தகுந்த நான்கு விடைகள் கொடுக்கப்பட்டிருக்கும். அவற்றுள் ஒரு விடை மட்டுமே மிகச்சரியானது. தேர்வு எழுதுபவர் சரியான விடையைக் கண்டுபிடித்து தேர்ந்தெடுக்கப்பட்ட பதிலின் வட்டத்தை இருட்டாக்க வேண்டும். எடுத்துக்காட்டாக 37 ஆம் வினாவுக்குச் சரியான விடை C எனக் கொண்ட விடையாக இருந்தால் அதை பின்வருமாறு இருட்டாக்க வேண்டும்.

d. இருண்ட வட்டத்தில் எந்த மாற்றமும் அனுமதிக்கப்படமாட்டாது. ஒரு முறை எழுதியபின் விடையை மாற்றி எழுதவோ, அடித்து எழுதவோ, வெண்மையான திருத்தும் மையைப் பயன்படுத்தி அழித்து எழுதவோ அனுமதி இல்லை.

e. தவறான விடைக்கு மதிப்பெண் குறைத்தல் என்பது இல்லை.

5. அறிவுறுத்தல்கள் மற்றும் எடுத்துக்காட்டுகள்

- A. தேர்வுச் சிற்றேட்டின் முகப்புப் பக்கத்தில் தரப்பட்டிருக்கும் அறிவுறுத்தல்களையும் ஒவ்வொரு பிரிவிலும் தரப்பட்டிருக்கும் அறிவுறுத்தல்களையும் விடை அளிப்பதற்கு முன்பாக விண்ணப்பதாரர் கவனமாகப் படித்தறிதல் வேண்டும். விண்ணப்பதாரர் அவருக்குத் தரப்பட்ட வினாத்தாள், தாங்கள் விண்ணப்பத்தில் தேர்வு எழுத தேர்ந்தெடுத்த மொழியில் உள்ளதா? என்பதைச் சரிபார்த்துக்கொள்ள வேண்டும். அவ்வாறு இல்லையென்றால் தேர்வை எழுதத் தொடங்குவதற்கு முன் தேர்வு நடத்துபவரிடம் கேட்டு உரிய சிற்றேட்டைப் பெற்றுக்கொள்ள வேண்டும். தேர்வு எழுதுபவர் தங்கள் விண்ணப்பத்தில் குறிப்பிட்டிருந்த விருப்பமொழியில் விடைத்தாள் அமைந்துள்ளதா என்பதைச் சரிபார்த்துக்கொள்வது அவர்களின் பொறுப்பாகும். தேர்வு நடந்து முடிந்த பிறகு தெரிவிக்கும் எந்த வேண்டுகளும் ஏற்றுக்கொள்ளப்படமாட்டா.
- B. தேர்வு எழுதும் நேரம் எந்தவித இடைவேளையுமின்றி இரண்டு மணி நேரம் ஆகும். மாற்றுத்திறனாளிகளுக்கு மேலும் கூடுதலாக 30 நிமிடங்கள் தரப்படும்.
- C. ஒவ்வொரு பிரிவிலும் உரிய மதிப்பெண்களைப் பெற்று மூன்று பிரிவுகளிலும் தேர்ச்சி பெற வேண்டியது இன்றியமையாததாகும். எனவே மாணவர்கள் தேவைக்கு அதிகமான நேரத்தை ஏதாவது ஒரு பகுதிக்குச் செலவிட வேண்டாம் என கேட்டுக்கொள்கிறோம். இருப்பினும் மொத்த நேரத்தையும் அவர்களின் விருப்பம்போல் பயன்படுத்திக் கொள்ள அவர்களுக்கு உரிமை உண்டு.
- D.
- தகுந்த தேர்வு நுழைவுச்சீட்டு இல்லாமல் எந்த ஒரு மாணவரும் தெரிவுநிலைத்தேர்வு எழுத அனுமதிக்கப்படமாட்டார்.
 - விண்ணப்பதாரர் அவர்களுக்கென்று ஒதுக்கப்பட்டுள்ள அறையில் காலை 11:00 மணிக்கு வந்து அமர்ந்துவிட வேண்டும். தாமதமாக வருபவர்கள் தேர்வு எழுத அனுமதிக்கப்படமாட்டார்கள்.
 - ஒவ்வொரு 30 நிமிடங்களுக்குப் பிறகும் மணி அடிக்கப்படும்.
 - தேர்வு நேரம் முடியும் வரை விண்ணப்பதாரர் தம்முடைய அறையிலேயே அமர்ந்திருக்க வேண்டும். அதற்குமுன் அவர் தங்கள் அறையைவிட்டு வெளியில் செல்ல அனுமதி இல்லை.

தேர்வின் இயல்பு


பிரிவு -1: அறிவுத்திறன் தேர்வு (MAT)

இந்தத் தேர்வு எழுத்துரு தேர்வன்று. படங்கள், வரைபடங்கள் அடிப்படையில் வினாக்கள் அமைந்திருக்கும். மாணவர்கள் தங்கள் அறிவுத்திறனை வெளிப்படுத்தும் வகையில் வினாக்கள் அமைந்திருக்கும். இப்பகுதி மேலும் பத்து சிறு பகுதிகளாகப் பிரிக்கப்பட்டு ஒவ்வொரு பகுதியிலும் நான்கு வினாக்கள் இடம் பெற்றிருக்கும். அவற்றுள் சில எடுத்துக்காட்டுகள் கீழே கொடுக்கப்பட்டுள்ளன.


பகுதி - 1 (மாறுபட்டதைக் கண்டறிதல்)

செய்முறை:


1 முதல் 4 வரை உள்ள வினாக்களில் 1,2,3,4 என்ற எண்ணிட்ட நான்கு படங்கள் கொடுக்கப்பட்டுள்ளன. அந்த நான்கு படங்களுள் மூன்று படங்கள் ஏதேனும் ஒரு வகையில் ஒன்றுபட்டிருக்கும். ஒரு படம் மட்டும் அவற்றிலிருந்து வேறுபட்டிருக்கும். அந்த வேறுபட்ட படத்தை மட்டும் தெரிவு செய்ய வேண்டும்.




(1)



(2)



(3)



(4)

சரியான விடை (1)


பகுதி - 2 (பொருத்தமான படம் கண்டறிதல்)

செய்முறை:

5 முதல் 8 வரை உள்ள வினாக்களில் வினாப்படம் இடப்புறத்தில் கொடுக்கப்பட்டுள்ளன. வலப்புறத்தில் 1, 2, 3, 4, என்ற எண்களைக் கொண்ட விடைகளுக்குரிய நான்கு படங்கள் கொடுக்கப்பட்டுள்ளன. அவற்றுள் ஒன்று மட்டும் வினாப்படத்தில் இருப்பது போன்றே இருக்கும். அந்த சரியான விடைப்படத்தினைக் கண்டுபிடிக்கவேண்டும்.

வினாப்படம்

விடைப்படம்



சரியான விடை (3)






பகுதி - 3 (விடுபட்டதைக் கண்டறிந்து முடித்தல்)

செய்முறை:

9 முதல் 12 வரை உள்ள வினாக்களில் வினாவுக்குரிய படம் இடப்புறத்தில் தரப்பட்டுள்ளன. ஆனால் அதில் உள்ள ஒரு பகுதி தென்படாமல் இருக்கும். வலப்புறத்தில் 1,2,3,4 என எண்களிட்ட நான்கு விடைக்குரிய படங்கள் தரப்பட்டுள்ளன. அவற்றுள் ஒன்று மட்டும் தென்படாமல் இருக்கும் பகுதியுடன் பொருந்தும். அதைக் கண்டுபிடித்து வினாப்படத்துடன் முடித்தல் வேண்டும்.

வினாப்படம்

விடைப்படம்



(1)

(2)

(3)

(4)

சரியான விடை (1)



பகுதி - 4 (தொடர் உருவம் கண்டறிதல்)

செய்முறை:

13 முதல் 16 வரை உள்ள வினாக்களில் மூன்று வினாவுக்குரிய படங்கள் இடப்புறத்தில் தந்து நான்காவதாக வரும் படம் வெற்றிடமாக விடப்பட்டிருக்கும். வினாவுக்குரிய படங்கள் ஏதோ ஒரு வகையில் வரிசையாக இருப்பவையாகும். வலப்புறத்தில் 1,2,3,4 என எண்களிட்ட விடைக்குரிய நான்கு படங்கள் தரப்பட்டிருக்கும். அவற்றுள் ஒன்று மட்டும் வினாவுக்குரிய படங்களுள் நான்காவதாக வரவேண்டிய படத்துடன் பொருந்தும். அதைக் கண்டுபிடித்து வினாவுக்குரிய படங்களின் வரிசைகளை நிறைவு செய்ய வேண்டும்.

வினாப்படம்

விடைப்படம்



(1)

(2)

(3)

(4)

சரியான விடை (3)



பகுதி - 5 (இணையைக் கண்டறிதல்)

செய்முறை:

17 முதல் 20 வரை உள்ள வினாக்களில் இரண்டு ஜோடிகளாக நான்கு வினாப்படங்கள் தரப்பட்டுள்ளன. இரண்டாவதாக வரும் ஜோடியில் வினாக்குறி இடப்பட்டுள்ளது. இம்முதலிரண்டு படங்களுக்கிடையே ஏதோ ஒரு தொடர்புள்ளது. இதே போன்ற தொடர்பு அடுத்த இரண்டு படங்களிலும் இருக்க வேண்டும். கொடுக்கப்பட்டுள்ள விடைக்குரிய படங்கள் நான்கில் ஒன்று வினாக்குறி இடப்பட்டுள்ள இடத்தில் வரவேண்டிய படமாக இருக்கும். அதைக் கண்டுபிடித்தல் வேண்டும்.

வினாப்படம்

விடைப்படம்



(1)

(2)

(3)

(4)

சரியான விடை (1)



பகுதி - 6 {வடிவியல் உருவப்படங்களை நிரப்புதல் - (முக்கோணம், சதுரம், வட்டம்)}

செய்முறை:


21 முதல் 24 வரை உள்ள வினாக்கள் வடிவியல் உருவப்படங்களாக அமைந்திருக்கும். ஒரு வடிவத்தின் வெட்டப்பட்ட ஒரு பகுதி இடப்புறத்தில் வினாவுக்குரிய படமாக உள்ளது. அதன் மீதிப்பகுதி வலப்புறத்தில் தரப்பட்டிருக்கும் 1, 2, 3, 4, எண்களைக் கொண்ட நான்கு விடைகளுக்குரிய படங்களுள் ஏதாவது ஒன்றாக இருக்கும். அந்தப் பகுதியைக் கண்டுபிடித்து வடிவத்தை முழுமையாக்க வேண்டும்.

வினாப்படம்


விடைப்படம்




(1)



(2)



(3)



(4)

சரியான விடை (1)



பகுதி - 7 (கண்ணாடிப் பிம்பம்)

செய்முறை:


25 முதல் 28 வரை உள்ள வினாக்களில் வினாவுக்குரிய படம் இடப்புறத்தில் தரப்பட்டிருக்கும். வலப்புறத்தில் 1, 2, 3, 4, எண்களைக் கொண்ட விடைக்குரிய நான்கு படங்கள் தரப்பட்டிருக்கும். அவற்றுள் ஒன்று மட்டும் இடப்புறத்தில் உள்ள படத்துடன் பொருந்துகிற கண்ணாடி பிம்பமாக இருக்கும். அதைக் கண்டுபிடித்தல் வேண்டும்.

வினாப்படம்


விடைப்படம்




(1)



(2)



(3)



(4)

கண்ணாடியை X, Y யாகப் பிடிக்க வேண்டும்.

சரியான விடை (4)



பகுதி - 8 - (துளையிட்டதைக் கண்டு பிடித்தல் - மடித்தல் /பிரித்தல்)

செய்முறை:

29 முதல் 32 வரை உள்ள வினாக்களில் ஒரு துண்டுத்தாள் பின்வரும் வினாவுக்குரிய படங்கள் போன்று மடிக்கப்பட்டு பிறகு துளையிடப்பட்டு இடப்புறத்தில் தரப்பட்டுள்ளன. 1,2,3,4 என எண்களைக் கொண்ட விடைக்குரிய படங்கள் வலப்புறத்தில் தரப்பட்டுள்ளன. பிரித்துப் பார்த்தால் தாள் எப்படி இருக்குமோ அப்படியுள்ள விடைக்குரிய படத்தைத் தேர்வு செய்க.

வினாப்படம்

விடைப்படம்



சரியான விடை (1)






பகுதி - 9 (இணைத்துப் பார்த்தல்)

செய்முறை:

33 முதல் 36 வரை உள்ள வினாக்களுள் வினாவிற்குரிய படம் இடப்புறத்தில் தரப்பட்டுள்ளது. 1,2,3,4 என்னும் எண்களைக் கொண்ட விடைக்குரிய படங்கள் வலப்புறத்தில் தரப்பட்டுள்ளன. வினாவுக்குரிய படத்தில் உள்ள வெட்டப்பட்டு இருக்கும் துண்டுப்பகுதிகளை ஒன்று சேர்த்தால் எத்தகைய படம் அமையுமோ அதை விடைக்குரிய படங்களில் இருந்து தேர்ந்தெடுக்க வேண்டும்.

வினாப்படம்

விடைப்படம்



(1)

(2)

(3)

(4)

சரியான விடை (4)



பகுதி - 10 (மறைந்துள்ள வடிவம் கண்டறிதல்)

செய்முறை:


37 முதல் 40 வரை அமைந்துள்ள வினாக்களில் வினாவுக்குரிய படங்கள் இடப்புறத்தில் தரப்பட்டுள்ளன. விடைக்குரிய 1,2,3,4 என்னும் எண்களைக் கொண்ட நான்கு படங்கள் வலப்புறத்தில் தரப்பட்டுள்ளன. வினாவுக்குரிய படம் எந்த விடைக்குரிய படத்தில் மறைந்திருக்கிறது என்பதைக் கண்டுபிடிக்க வேண்டும்.

வினாப்படம்


விடைப்படம்




(1)



(2)



(3)



(4)

சரியான விடை (2)

பிரிவு - 2 எண்கணித அறிவுத் தேர்வு

இத்தேர்வின் முக்கிய நோக்கம் மாணவரிடமுள்ள எண்கணித அடிப்படைத் திறன்களை அறிவதேயாகும். இப்பிரிவைச் சார்ந்த இருபது வினாக்களும் கீழே தரப்பட்டுள்ள 15 தலைப்புகளின் அடிப்படையிலேயே அமையும்.

1. எண்களும் எண்மான முறையினங்களும்
2. முழு எண்களின் நான்கு அடிப்படைச் செயல்கள்
3. பின்னங்களும் அவற்றின் மீதான நான்கு அடிப்படைச் செயல்கள்
4. காரணிகள் மற்றும் மடங்குகளின் குணங்கள்
5. எண்களின் மீ.சி.ம. மற்றும் மீ.பொ.வ
6. தசமங்களும் அதன் அடிப்படைக் கோட்பாடுகளும்.
7. பின்னங்களைத் தசமங்களாக்குதலும், தசமங்களைப் பின்னங்களாக்குதலும்
8. அளவையில் எண்களின் செயல்பாடு - நீளம், எடை, கொள்ளளவு, காலம், செலவினம் முதலியன
9. தூரம், காலம், வேகம்
10. கோவைகளைத் மதிப்பிடுதல்.
11. எண் கோவைகளைச் சுருக்குதல்
12. விழுக்காடும் அதன் பயன்பாடும்
13. இலாபமும், நட்டமும்
14. தனி வட்டி
15. சுற்றளவு, பரப்பளவு, கொள்ளளவு

குறிப்பு: இப்பகுதியில், தொடர்புள்ள கருத்துக்களைப் புரிந்து கொள்ளும் திறன் மற்றும் பயன்பாடுகளுக்கு அதிக முக்கியத்துவம் தரப்படும். கணிதத்தேர்வு பகுதியில் எதிர்பார்க்கப்படும் வினா வகை பற்றிய வழிகாட்டுதல்களை விண்ணப்பதாரர்களுக்குத் தரும் பொருட்டுக் கீழே சில எடுத்துக்காட்டுகள் தரப்படுகின்றன.

எடுத்துக்காட்டு - 1 (புரிந்துகொள்ளலை ஆய்தல்)

1000 - இதன் பகாக்காரணி யாது?

- | | |
|------------------------------------|---|
| 1. $10 \times 10 \times 10$ | 3. $2 \times 2 \times 2 \times 5 \times 5$ |
| 2. $2 \times 5 \times 5 \times 10$ | 4. $2 \times 2 \times 2 \times 5 \times 5 \times 5$ |

ஒரு எண்ணைக் காரணிப்படுத்தும் போது (1) அனைத்துக் காரணிகளின் பெருக்குத்தொகை கொடுக்கப்பட்ட எண்ணுக்குச் சமமாகவும் மற்றும் (2) ஒவ்வொரு காரணியும் பகா எண்ணாக இருப்பின் அது பகாக்காரணியாகச் சொல்லப்படும். இங்கு 4 வது விடை மேற்கண்ட இரண்டு விதிகளையும் நிறைவு செய்கிறது. எனவே, நான்காவது விடை சரியான விடையாகும்.

எடுத்துக்காட்டு - 2 (புரிந்துக்கொள்ளலை ஆய்தல்)

முதல் நான்கு ஒற்றை எண்களின் சராசரி என்ன?

1. 25
2. 4
3. 5
4. 15

1,3,5,7 என்பன முதல் நான்கு ஒற்றைப்படை எண்களாகும். எனவே, இவற்றின் சராசரி $(1+3+5+7)/4$ எனவே வரிசை எண் 2 சரியான விடையாகும்.

எடுத்துக்காட்டு - 3 (பயன்பாட்டை ஆய்தல்)

ஒரு கி.மீ நீளமுள்ள சரக்கு ரயில் ஒன்று 3 நிமிடங்களுக்கு 1 கி.மீ என்ற வேகத்தில் ஓடிக்கொண்டிருக்கிறது. 2கி.மீ நீளமுள்ள சுரங்கம் ஒன்றைக் கடப்பதற்கு அது எடுத்துக் கொண்ட நேரம் எவ்வளவு ?

1. 1 நிமிடம்
2. 3 நிமிடம்
3. 6 நிமிடம்
4. 9 நிமிடம்

சுரங்கம் 2 கி.மீ. நீளமும் , ரயில் 1 கி.மீ நீளமும் உள்ளன. மொத்தம் 3 கி.மீ தூரத்தை ரயில் கடக்க வேண்டும். 3 நிமிடங்களுக்கு 1 கி.மீ என்ற வேகத்தில் இந்தச் சுரங்கத்தைக் கடக்க ரயில் எடுத்துக் கொள்ளும் நேரம் 9 நிமிடங்கள் என்பதே சரியான விடையாகும். எனவே, வரிசை எண் 4 சரியான விடையாகும்.

பிரிவு - 3 : மொழியறிவுத் தேர்வு

இத்தேர்வின் முக்கிய நோக்கம் விண்ணப்பதாரரின் படித்தறியும் திறனை ஆய்வதுதான். இத்தேர்வு 04 பத்திகளைக் கொண்டது. ஒவ்வொரு பத்தியிலும் ஐந்து வினாக்கள் உள்ளன. விண்ணப்பதாரர் ஒவ்வொரு பத்தியையும் கவனமாகப் படித்து அதனைத் தொடர்ந்து வரும் வினாக்களுக்கு விடை தருதல் வேண்டும்.

பின்வரும் பத்தியும் அதனைத் தொடர்ந்து வரும் வினாக்களும் மாதிரியாகத் தரப்பெற்றுள்ளன.
பத்தி

காடுகள் நமக்கு பலவகையில் பயன்படுகின்றன. அவை நமக்கு வீடு கட்ட மற்றும் மரத்தாலானப் பொருட்கள் செய்யத் தேவையான மரக்கட்டைகளைத் தருகின்றன. காடுகள் நமக்கு காகிதங்கள் தயாரிக்கவும், எரிபொருளாகப் பயன்படுத்தவும் மரங்களைத் தருகின்றன. அவை பறவைகளுக்கும் காட்டு விலங்குகளுக்கும் சின்னஞ்சிறு பூச்சிகளுக்கும் உறைவிடங்களைத் தருகின்றன. காடுகளால் மழை பொழிகின்றது. காடுகள் சுற்றுச்சூழல் பாதுகாப்பிற்கு மிகவும் இன்றியமையாதவை. சுற்றுச்சூழலைப் பாதுகாத்தல் வேண்டும் என்ற கூற்று சந்தேகத்திற்கு இடமில்லாமல் நிரூபிக்கப்பட்டுள்ளது. மனிதன் தொடர்ந்து உயிர் வாழ வேண்டுமானால் சுற்றுச்சூழலையும் அதன் வளங்களையும் அறிவுக்கூர்மையுடன் பயன்படுத்துதல் வேண்டும்.

1. சுற்றுச்சூழல் பாதுகாப்பிற்கு ----- மிகவும் இன்றியமையாததாகும்.

1. காடுகள்
2. விலங்குகள்
3. மனிதர்கள்
4. வளங்கள்

சரியான விடை (1)

2. "பாதுகாத்தல்" என்ற சொல்லின் எதிர்ச்சொல் -----

1. காப்பாற்றுதல்
2. கட்டுதல்
3. வாழ்தல்
4. அழித்தல்

சரியான விடை (4)

3. "அறிவுக்கூர்மை" என்ற சொல் எதற்கு நிகரான சொல் இல்லை?

1. புத்திசாலித்தனம்
2. நுண்ணறிவு
3. நகைச்சுவை
4. கூர்ந்த மதியுடைய

சரியான விடை (3)

4. தச்சர்கள் காடுகளைச் சார்ந்து வாழ்கிறார்கள். ஏனென்றால் காடுகள்

1. எரிபொருளாக விறகுகளைத் தருகின்றன
2. காகிதம் செய்ய மரங்களைத் தருகின்றன
3. மரச்சாமான்கள் செய்ய மரக்கட்டைகளைத் தருகின்றன
4. வாழ இடம் தருகின்றன

சரியான விடை (3)

5. காட்டு விலங்குகள் வாழ இடம் இல்லாமல் போகும்.

1. காகித ஆலைகள் மூடப்பட்டால்
2. வீடுகள் கட்டப்பட்டால்
3. காடுகள் அழிக்கப்பட்டால்
4. சுற்றுச்சூழல் பாதுகாப்பு மேற்கொண்டால்

சரியான விடை (3)

**விண்ணப்பப்படிவத்தினைப் இணையதளத்தின் வழியாகப் பதிவேற்றம்
செய்ய சில முக்கியமான வழிகாட்டுதல்கள்**

ஐவஹர் நவோதய வித்யாலயாவில் உள்ள 6-ஆம் வகுப்பில் சேருவதற்கான விண்ணப்பப் படிவங்கள் தன்னிலை விளக்கம் கொண்ட வழிகாட்டுதல்களைத் தருபவை. இருந்தாலும் பின்வரும் முக்கியமான வழிகாட்டுதல்களை விண்ணப்பதாரர்களும் பெற்றோர்களும் கருத்தில் கொள்ளுதல் இன்றியமையாதது.

1. தகவல் அறிக்கையைக் கவனமாகப் படிக்கவும். விண்ணப்பப் படிவத்தினை நிரப்பும் முன் பிறப்புச் சான்றிதழ் (தகவல் அறிக்கையில் கூறியவாறு பிறந்த தேதி 01-05-2006 முதல் 30-04-2010 வரை உள்ள குறிப்பிட்ட வரம்புக்குள் இருத்தல் வேண்டும்) மற்றும் 3,4,5ஆம் வகுப்புகளில் படித்த அரசுப்பள்ளி/ அரசு நிதியுதவிப்பள்ளி/அரசால் ஏற்றுக்கொள்ளப்பட்ட பள்ளி / தேசியத் திறந்தவெளிப் பள்ளிகளில் படித்ததற்கான சான்றிதழ்கள் முதலானவை உள்ளனவா என்று சரிபார்த்துக்கொள்ளவும்.
2. பொது / தாழ்த்தப்பட்டோர் / பழங்குடியினர் / ஏனைய பிற்படுத்தப்பட்டோர் / மாற்றுத்திறனாளிகள் ஆகிய பிரிவுகளைப் பதிவேற்றம் செய்த பிறகு சுய உறுதிச் சான்றிதழை (Self Declaration Certificate) தவறாமல் நிரப்பவேண்டும். வெற்றி பெற்ற பிறகு நவோதய வித்யாலயாவில் சேரும் போது தாழ்த்தப்பட்டோர் மற்றும் பழங்குடியினர் பிரிவுகளில் ஏதேனும் தவறு இருப்பது கண்டுபிடிக்கப்பட்டால் அவர்கள் தகுதி நீக்கம் செய்யப்படுவார்கள்.
3. (a) பிறந்த தேதியினை எண்ணாலும் எழுத்தாலும் குறிப்பிட வேண்டும். பள்ளிச்சான்றிதழ்களில் உள்ளபடி பிறந்த தேதியினைக் குறிப்பிட வேண்டும். தரப்பட்ட பிறந்த தேதி பள்ளிச்சான்றிதழோடு பொருந்தவில்லையெனில் அந்த விண்ணப்பதாரரும் தகுதிநீக்கம் செய்யப்படுவார்.
(b) விண்ணப்பதாரர்கள் நன்றாகத் தெரிகின்ற தங்களின் அழியாத அடையாளங்களைத் தவறாமல் விண்ணப்பப்படிவத்தில் குறிப்பிடவேண்டும்.
4. ஐவகர் நவோதய தெரிவுநிலைத்தேர்வுக்கு விண்ணப்பிக்கும் போது விண்ணப்பதாரரின் கையொப்பமும் பெற்றோர் அல்லது பாதுகாவலரின் கையொப்பமும் தவறாமல் பதிவேற்றம் செய்யப்பட வேண்டும்.
5. இணையதளத்தின் வழியாக விண்ணப்பிக்க இறுதி நாள் **30-11-2018**.

எச்சரிக்கை: விண்ணப்பப்படிவம் முழுமையாக நிரப்பப்படாமலோ அல்லது அரைகுறையாகவோ நிரப்பப்பட்டிருந்தால் அந்த விண்ணப்பப்படிவம் ஏற்றுக்கொள்ளப்படமாட்டாது. படித்த வகுப்பு, வயது, தாழ்த்தப்பட்டோர் / பழங்குடியினர்/மாற்றுத்திறனாளிகள் பிரிவுகள், கிராமப்புறம் / நகர்ப்புறம் தகுதி முதலானவை விண்ணப்பப்படிவத்தில் முறையாக நிரப்பப்பட்டுள்ளனவா என்று உறுதி செய்துகொள்ளவேண்டும். அவற்றில் ஏதேனும் தவறு இருப்பது கண்டுபிடிக்கப்பட்டால் தெரிவுநிலைத்தேர்வில் தேர்ச்சி பெற்றிருந்தாலும் விண்ணப்பதாரரது சேர்க்கை நிறுத்தப்படும். இதில் நவோதய வித்யாலயா சமீதியின் முடிவே இறுதியானது. அதற்குக் கட்டுப்பட வேண்டியதே. இது தொடர்பாக எந்தத் தகவல் தொடர்பும் வைத்துக்கொள்ளக்கூடாது. சான்றிதழ்கள், உறுதிமொழிகள் மற்றும் தரப்பட்ட தகவல்களில் தவறானவற்றைத் தந்து பள்ளியில் சேர்ந்த விண்ணப்பதாரர் நீக்கம் செய்யப்படுவதோடு அவரிடமிருந்து அதுவரை அவர்களுக்காக அளிக்கப்பட்ட செலவுகளை முழுமையாக வசூல் செய்வதற்கு நவோதய வித்யாலய சமீதிக்கு முழு உரிமை உண்டு.

இருப்பிடச் சான்றிதழ்

தேசியத் திறந்தவெளி பள்ளியில் பயின்று நவோதயாவில் சேர விரும்பும் மாணவருக்கு மட்டும் பொருந்தும்.

(நவோதயப் பள்ளியில் ஆறாம் வகுப்பில் சேரத் தேர்ச்சி பெற்ற மாணவரின் பெற்றோரால் நிரப்பப்பட வேண்டியது)

ஐவகர் நவோதயா வித்யாலயாமாவட்டம்மாநிலம்
அனுப்பிய கடித எண்.....மற்றும்.....தேதியின்படி என்
மகன்/ மகள், செல்வன்/ செல்வி
தங்கள் பள்ளியான ஐவகர் நவோதயாவித்யாலயா
மாவட்டம்.....மாநிலம் ஆறாம் வகுப்பில்
.....கல்வியாண்டில் சேரத் தெரிவுநிலைத்தேர்வின் வழியாகத் தேர்ச்சி
பெற்றுள்ளார்.

நான் _____ தேதியிலிருந்து பின்வரும் முகவரியில் வசித்து வருகிறேன்.

* இவரது வசிப்பிடம் மாவட்டத்தில் உள்ள கிராமப்புறம்/நகர்புறத்தினைச் சார்ந்தது.

உளர் _____

நகரம் _____

மாவட்டம் _____

மாநிலம் _____

அஞ்சல் குறியீட்டு எண். _____

மேற்கூறிய செய்திகள் அனைத்தும் உண்மை என்றும் எதையும் மறைத்து உண்மைக்குப் புறம்பாகக் கூறவில்லையென்றும் நான் உறுதி அளிக்கிறேன்.

பெற்றோர் கையொப்பம்

முழுப்பெயர்

முகவரி

இடம்:

தேதி:

சான்றிதழ்

(இப்படிவம் வட்டாட்சியர் பதவிக்கும் குறையாத அதிகாரியால் நிரப்பப்பட்டு கையொப்பம் இடப்பட்டு நவோதயப் பள்ளியில் ஆறாம் வகுப்பில் சேரத் தேர்ச்சி பெற்ற மாணவரின் பெற்றோருக்கு அளிக்கப்பட வேண்டும்)

திரு/திருமதி _____ அவர்களின் மகன்/மகள்,
செல்வன்/செல்வி _____அவர்கள் ஐவகர் நவோதயா
வித்யாலயா _____ மாவட்டம் _____ பள்ளியில் ஆறாம் வகுப்பில்
சேரத் தகுதி பெற்றமையறிந்து மேலே அவரால் கூறப்பட்ட விவரங்கள் அனைத்தும் உரிய
ஆவணங்களைக் கொண்டு சரிபார்க்கப்பட்டன என்றும் அவையனைத்தும் சரியானவை
என்றும் சான்றளிக்கிறேன்.

* இவரது வசிப்பிடம் மாவட்டத்தில் உள்ள கிராமப்புறம்/நகர்புறத்தினைச் சார்ந்தது

கையொப்பம்

துணை மண்டல அலுவலர் /வட்டாட்சியர் கையொப்பம்
(அலுவலக முத்திரையுடன்)

நாள்:

ஜவஹர் நவோதய வித்யாலயா தெரிவுநிலைத் தேர்வு - 2019

சான்றிதழ்

இணையத்தின் வழியாக விண்ணப்பங்களை சமர்ப்பிக்க இறுதி நாள் 30-11-2018

..... பள்ளியில் 5 ஆம் வகுப்பில் படித்து வரும்
என்னும் பெயருடைய மாணவன் / மாணவி குறிப்பிட்டுள்ள
 பின்வரும் தகவல்கள் அனைத்தும் உண்மையானவை என்றும் அவர் ஜவகர் நவோதய வித்யாலயா
 தெரிவுநிலைத்தேர்வு - 2019 எழுத விரும்புகிறார் என்றும் சான்றளிக்கிறேன்.

விண்ணப்ப தாரரின் பால் போர்ட் அளவு நீழற்படம் ஒட்டவும்
--

விண்ணப்பதாரர் பெயர் (தெளிவான எழுத்துகளில்)																	
தந்தையார் பெயர் (தெளிவான எழுத்துகளில்)																	
தாயார் பெயர் (தெளிவான எழுத்துகளில்)																	
பாதுகாவலரின் பெயர் மற்றும் அவர்தம் உறவுமுறை (தேவையெனில்)																	
பிறந்த தேதி	எண்களில்	எழுத்துகளில்															
	<table border="1" style="width: 100%; border-collapse: collapse; text-align: center;"> <tr> <td>நா</td><td>நா</td><td>மா</td><td>மா</td><td>ஆ</td><td>ஆ</td><td>ஆ</td><td>ஆ</td> </tr> <tr> <td> </td><td> </td><td> </td><td> </td><td> </td><td> </td><td> </td><td> </td> </tr> </table>	நா	நா	மா	மா	ஆ	ஆ	ஆ	ஆ								
நா	நா	மா	மா	ஆ	ஆ	ஆ	ஆ										
பாலினம் (உரிய இடத்தில் (✓) குறி இடுக)	ஆண்	பெண்	பிரிவு														
	மாற்றுப்பால் இனத்தவர்		<table border="1" style="width: 100%; border-collapse: collapse; text-align: center;"> <tr> <td>பொது</td><td>தாழ்த்தப்பட்டோர்</td><td>பழங்குடியினர்</td><td>ஏனைய பிற்படுத்தப்பட்டோர்</td> </tr> <tr> <td> </td><td> </td><td> </td><td> </td> </tr> </table>	பொது	தாழ்த்தப்பட்டோர்	பழங்குடியினர்	ஏனைய பிற்படுத்தப்பட்டோர்										
பொது	தாழ்த்தப்பட்டோர்	பழங்குடியினர்	ஏனைய பிற்படுத்தப்பட்டோர்														
ஊனமுற்றோராக இருந்தால் சரியான பிரிவில் (✓) குறி இடுக		உடல் ஊனம்	கண்பார்வையற்றோர்	காது கேளாதோர்													
அங்க அடையாளம்																	
தற்போதய அஞ்சல் முகவரி																	
கைப்பேசி எண்: மின்னஞ்சல்:.....																	
நாட்டுரிமை: _____		மதம்: _____															
தேர்வு எழுதும் மொழி: _____ <small>(தகவல் குறிப்பேட்டில் தந்துள்ளபடி ஒவ்வொரு மாநிலத்திலும் எந்தெந்த மொழிகளில் தேர்வு நடத்தப்படுகின்றதோ அந்த மொழிகளுள் ஒன்றின் பெயரைக் குறிப்பிடவேண்டும்)</small>																	

விவரம்	வகுப்பு 3	வகுப்பு 4	வகுப்பு 5
3,4-ம் வகுப்பு படித்த / 5-ம் வகுப்பு படிக்கும் பள்ளியின் பெயர் மற்றும் இடத்தின் பெயர்			
பள்ளி அமைந்திருக்கும் இடம் (கிராமம் / நகரம்)			
பள்ளியில் சேர்ந்த மாதம் மற்றும் ஆண்டு			
தேர்ச்சி பெற்ற மாதம் மற்றும் ஆண்டு			
வட்டம்			
மாவட்டம்			
மாநிலம்			

என் மகன்/மகள் படிக்கும் மற்றும் படித்த பள்ளிகள் அரசு அங்கீகாரம் பெற்றது என்றும் நவோதயா வித்யாலயா சமீதியின் தேவைகளுக்கேற்ப அனைத்து தகுதி வரம்பையும் பூர்த்தி செய்கிறேன் என்றும் சான்றளிக்கிறேன். மேலும், மாணவர் 3,4,5 ஆம் வகுப்புகளில் படிக்கும் போது ஒரே ஒரு நாள் மட்டும் நகர்ப்புறத்தைச் சார்ந்த பள்ளியில் படித்திருந்தாலும் கூட அவர் நகர்ப்புறத்தைச் சார்ந்த மாணவராகவே கருதப்படுவார் என்பதையும் மேலே தரப்பட்டுள்ள தகவல்களில் எவையேனும் தவறு என்று கண்டுபிடிக்கப்பட்டால் என் மகனின் / மகளின் விண்ணப்பம் நிராகரிக்கப்படுவதோடு பள்ளியில் சேர்ந்து படிக்கும்போது கூட எந்த நேரத்திலும் அவர் பள்ளியிலிருந்து நீக்கப்படுவார் என்பதையும் நான் நன்கு அறிகிறேன்.

விண்ணப்பதாரரின் கையொப்பம்	பெற்றோர் / பாதுகாவலரின் கையொப்பம்

குறிப்பு: தேசியத் திறந்தவெளிப் பள்ளித்திட்டத்தில் படித்த மாணவராக இருந்தால் அவர் வசிக்கும் இடத்தைப் பொருத்து அவரது இடம் (கிராமப்புறம்/நகர்ப்புறம்) முடிவு செய்யப்படும்.

மேலே தரப்பட்டுள்ள தகவல்கள் அனைத்தும் பள்ளியில் உள்ள பதிவுகள்படி சரிபார்க்கப்பட்டன. அவையனைத்தும் சரியாக உள்ளன.

நாள்:

பள்ளித்தலைமையாசிரியரின் கையொப்பம்
(முத்திரையுடன்)